



श्रीअन्तु प्रकाशन (प्रा.)लि.

पूर्वाञ्चल



Purwanchal National Daily

सूचना

1) One Dream- One Theme Corruption Free Society Our Common Responsibility.



नेपाल सरकार
सञ्चार तथा सूचना प्रविधि मन्त्रालय
सूचना तथा प्रसारण विभाग

वर्ष : २५ अङ्क : ३३३ पृष्ठ ४ बिर्तामोड वि.सं. २०७७ कात्तिक २६ गते बुधवार (Wednesday, November 11, 2020) नेपाल सम्बत् १९४० Web : www.purwanchaldaily.com मूल्य रु. ५/- भारतमा भा.रु. ४/-

छठ पूजा आयोजना नगरिने

भद्रपुर, कात्तिक २५। जनकपुरपछि नेपालकै दोस्रो ठूलो छठ पर्व मनाइने नेपाल-भारतको सीमामा पर्ने मेची नदीमा यसवर्ष छठ पूजाको व्यवस्थापन नगरिने भएको छ। कोरोना भाइरस (कोभिड-१९)को महामारीको कारण स्वास्थ्य सुरक्षा मापदण्ड अनुसार भौतिक दूरी कायम राख्नुपर्ने, भीडभाड गर्न नहुने भएकाले यसवर्ष भद्रपुर-स्थित मेची नदी किनारमा छठ पूजाको व्यवस्थापन नगरिने जनाइएको छ। तिहारमा समूहगत देउसी-भैलो नखेल्न, बिना काम घर बाहिर भीडभाडमा ननिस्कन, छठमा घाट नवनाउन सबै संघ-संस्था लगायत सम्पूर्ण नगरवासीसँग भद्रपुर नगरपालिकाले सूचना जारी गर्दै आग्रह गरेको छ।

चाडपर्वहरूमा भीडभाड गर्न नपाइने सरकारको निर्णय अनुसार नै दशैं पनि मनाइएको, तिहार पनि मनाउने र छठ पर्व पनि मनाइने भद्रपुर नगरपालिकाका नगरप्रमुख जीवनकुमार श्रेष्ठले जानकारी दिए। यसवर्ष चाडपर्व घर-घरमै मनाउन उनले नगरवासीसँग अनुरोध गरेका छन्।

वर्षदेखि मेची नदी किनारमा छठ पूजाको आयोजना तथा व्यवस्थापन गर्दै आएको मैथिली समाज भद्रपुरले पनि यस वर्ष छठ व्यवस्थापन नगर्ने जनाएको छ। मैथिली समाज भद्रपुरका अध्यक्ष रमेशचन्द्र भट्टाले नगरपालिकासँगको समन्वय गर्दा यस वर्ष छठ पूजाको आयोजना तथा



व्यवस्थापन नगरिने बताए। संस्थागत रूपमा छिट्टै निर्णय गरेर सम्पूर्ण ब्रतालु तथा दर्शनार्थीहरूलाई जानकारी गराउने बताउदै अध्यक्ष भट्टाले भने- 'यस वर्ष बिर्तामोड, दमक, धुलाबारी लगायत कुनै पनि ठाउँमा छठ पूजाको आयोजना नगरिने जानकारी प्राप्त भएको छ।' त्यस्तै भद्रपुर-५ देवीवस्तीमा पनि छठ पूजाको व्यवस्थापन नहुने भएको छ। प्रत्येक वर्ष यूनिक समूहले छठ पूजाको व्यवस्थापन गर्दै आएको यसवर्ष कोरोना कारण पूजाको व्यवस्थापन नगरिने यूनिक समूहका सदस्य प्रकाश राजवंशीले बताए।

नेपाली समुदायको मुख्य चाडपर्वमध्ये पूर्ण आस्था र भक्तिपूर्वक छठ पर्व मनाइने गरिन्थ्यो। हिन्दूहरूको मुख्य चाडपर्वमध्ये अन्तिममा पर्ने छठ पर्व मुख्य गरी चार दिन मनाएर ब्रतालुहरूले आफ्नो मनोकामना पूरा हुने विश्वासका साथ सम्पन्न गरिन्छ।

केही दशक अगाडि तराइवासीले मात्र मनाउने यो पर्व अहिले मुलुककै अधिकांश समुदायले सामूहिक रूपमा मनाउने गरेका छन्। अहम नेपालकै ठूलो छठ पूजा हुने ठाउँमध्ये दोस्रोमा पर्ने भद्रपुरस्थित मेची नदीमा गरिने छठ पूजा भूपाकै आकर्षकस्थल बन्ने गरेको थियो। सीमा क्षेत्रमा पर्ने पूजास्थलमा दुवै देशका ब्रतालुभन्दा दर्शनार्थी तथा अवलोकन गर्नेहरूको बढी भीड लाग्ने गर्दै आएको थियो। यहाँ नदीको दुवैतर्फ गरी तीन किलोमिटर क्षेत्रमा पाँच हजारभन्दा बढी पूजास्थल बनाइने गरेको छ।

तर, गत तीन वर्षदेखि सार्वजनिक छठ पूजा समिति गठन गरेर यहाँ व्यवस्थापन गर्न कामको शुरुवात नगरपालिकाले गरेको छ। त्यसैगरी वडा प्रहरी कार्यालय भद्रपुरका प्रहरी निरीक्षक डम्बरबहादुर पुरीले स्वास्थ्य सुरक्षा मापदण्ड अनुसार दीपावली तथा छठ पर्व नगरवासीलाई मनाउन आग्रह गरेका छन्। सडक, चोक, बजारमा भीडभाड

(बाँकी अन्तिम पृष्ठमा)

कोरोना: मोरङमा १८ घण्टामा १० जनाको मृत्यु

भापा, कात्तिक २५। मोरङमा पछिल्लो १८ घण्टाका अवधिमा कोरोना सङ्क्रमणबाट १० जनाको मृत्यु भएको छ। विराटनगरका विभिन्न अस्पतालमा आठ र दुई जनाको होम आइसोलेसनमा मृत्यु भएको हो। मृत्यु हुनेमा आठ पुरुष र दुई महिला रहेका छन्। विराटनगरको नोबेल शिक्षण अस्पतालमा पाँच जनाको कोरोना सङ्क्रमणबाट मृत्यु भएको छ भने कोशी अस्पताल कोभिड-१९ उपचार केन्द्र विराटनगरमा दुई, न्यूरो कोभिड अस्पतालमा एक र होम आइसोलेसनमा दुई जनाको मृत्यु भएको हो।

नोबेल शिक्षण अस्पतालमा तेह्रथुमको म्याडलुड-१०का ५७ वर्षीय सङ्क्रमित पुरुषको मंगलवार मृत्यु भएको छ। मृतकलाई कोरोना पुष्टि भएपछि यही कात्तिक २२ गते उपचारका लागि भर्ना गरिएको अस्पतालका प्रबन्धक नारायण दाहालले जानकारी दिए। सोही अस्पतालमा भापा गौरादह-५का ६५ वर्षीय पुरुषको मृत्यु भएको छ। मृतकको पोर्जेटिभ रिपोर्ट आएपछि उपचारका लागि यही कात्तिक १२ गते अस्पताल भर्ना गरिएको थियो।

यस्तै भापाको हल्द्वारी-४का ७० वर्षीय सङ्क्रमित पुरुषलाई यही कात्तिक १५ गते उपचारका लागि नोबेल अस्पताल भर्ना गरिएकामा मंगलवार

भापामा चार जनाको मृत्यु

भापा, कात्तिक २५। कनकाई नगरपालिकाका २ पुरुषसहित मंगलवार भापामा ७५ जनामा कोरोना भाइरसको संक्रमण पुष्टि भएको छ भने चार जनाको मृत्यु भएको छ। संक्रमण पुष्टि हुनेहरूमा दमक नगरपालिकाका ७ महिला र १५ पुरुष रहेका छन्। त्यस्तै बिर्तामोडका ६ महिला र ८ पुरुषमा संक्रमण देखिएको स्वास्थ्य कार्यालय भापाले जनाएको छ। स्वास्थ्य कार्यालय भापाका अनुसार गौरादहका ३ जना, (बाँकी अन्तिम पृष्ठमा)

मृत्यु भएको छ भने उदयपुरको त्रियुगा-३का २१ वर्षीय सङ्क्रमित युवाको उपचारका क्रममा सोही अस्पतालमा मृत्यु भएको छ। मृतक युवालाई कोरोना पोर्जेटिभ आएपछि यही कात्तिक

(बाँकी अन्तिम पृष्ठमा)

फाल्गुनन्दको १३६औं जन्मजयन्ती मनाइयो

भापा, कात्तिक २५। किराँत धर्मावलम्बीका महागुरु फाल्गुनन्दको १३६औं जन्मजयन्ती मंगलवार विविध कार्यक्रमको आयोजना गरी मनाइयो।

वि.सं. १९४२ कात्तिक २५ गते इलामको एक सामान्य परिवारमा जन्मिएका फाल्गुनन्दले किराँत भाषा, लिपि, संस्कार, संस्कृति एवम् समाज सुधारमा महत्वपूर्ण योगदान दिएका छन्। समाज सुधारका लागि फाल्गुनन्दले नीति निर्माण समेत गरेका थिए जसलाई सत्य धर्म मुचुल्का भनिन्छ। यो १९८८ साल वैशाख २४ गते जारी गरिएको थियो।



किराँत समाज सुधारका लागि नीति निर्माण गरी योगदान गरेका फाल्गुनन्दको निधन वि.सं. २००५मा भएको थियो। किराँत समाज

सुधारमा उनले पुर्‍याएको योगदानको कदर गर्दै उनलाई २०६६ मंसिर १६ गते सरकारले राष्ट्रिय विभूति घोषणा गरेको थियो। उनको योगदानको कदर गर्दै पूर्वी पहाडी जिल्ला ताप्लेजुङ, तेह्रथुम, पाँचथर, इलाम, भापालगायत किराँत समुदायको बसोबास भएका जिल्लामा फाल्गुनन्द जयन्ती मनाउने गरिन्छ। राजधानीमा पनि विभिन्न कार्यक्रम गरी किराँत समुदायले महागुरु फाल्गुनन्द जयन्ती मनाउने गरेकामा यस वर्ष कोरोना भाइरस सङ्क्रमणका कारण उनको योगदानको चर्चा गरेर मनाइएको किराँत ज्योतिष संघका अध्यक्ष चन्द्रकुमार सेमाले जानकारी दिए।

प्रमाणपत्रको शुल्क ४००० !

भापा, कात्तिक २५। भापाको शिवसताक्षी नगरपालिका-१०मा रहेको बालनिकुञ्ज माविले एसईई उत्तीर्ण विद्यार्थीलाई चारित्रिक प्रमाणपत्र दिँदा चर्को शुल्क लिएको गुनासो बढेपछि नेविसंघ भापाले विद्यालयमा तालाबन्दी गरेको छ।

विद्यालयबाट चारित्रिक प्रमाणपत्र दिँदा विद्यार्थीबाट चार हजार रुपैयाँ शुल्क लिएको गुनासो विद्यार्थी तथा अभिभावकबाट आएपछि नेविसंघ भापाका सचिव विनोद खरेलको नेतृत्वमा विद्यालयमा पुगेको विद्यार्थीहरूको टोलीले तालाबन्दी गरेको हो। नेविसंघ भापाका अर्जुन भट्टराई, अशोक पाठक, रवीन धामिरे, सविन वस्नेत लगायत विद्यार्थीको टोलीले तालाबन्दी गरेको हो।

तालाबन्दीपछि नेविसंघ भापाका सभापति राजेन्द्र उप्रेतीले एक विज्ञप्ति प्रकाशित गरी नेपाल सरकारले सरकारी विद्यालयमा कुनै शुल्क नलिई शिक्षा प्रदान गरिनुपर्ने र चारित्रिक प्रमाणपत्र बनाउँदा समेत २ सयदेखि ५ सय रुपैयाँसम्म मात्रै शुल्क लाग्ने भनिरहेको यति महँगो शुल्क लिनु आफैमा दुःखद भएको जनाएका छन्।

भापाका अन्य कुनै पनि विद्यालयमा यसप्रकार मनोमानी ढंगबाट शुल्क लिएको पाइए नेविसंघ भापालाई जानकारी गराउन आग्रह गर्दै विज्ञप्तिमा यस्ता विद्यालयविरुद्ध जस्तोसुकै आन्दोलन गर्ने समेत उल्लेख गरिएको छ। कनकाई माईको बाढीले विस्थापित बनेका प्रेमप्रसाद उप्रेतीले आफ्नो छोरा अर्जुनको चारित्रिक प्रमाणपत्र लिन त्यति महँगो शुल्क तिर्न नसक्ने जनाएपछि उक्त घटना बाहिर आएको हो। उनले आफन्त कहाँ सानोतिनो काम गर्दै पढ्नका लागि छोरालाई काठमाडौं पठाउनका लागि चारित्रिक प्रमाणपत्र लिन जाँदा विद्यालयले चारहजार शुल्क मागेको जनाए।

उप्रेतीका परिवारले शुल्क महँगो भएको गुनासो गर्दै वार्ड कार्यालयमा निवेदन दिएपछि उप्रेतीको परिवार बाढीपीडित भएकाले निशुल्क चारित्रिक प्रमाणपत्र दिने आशयको सिफारिस वार्ड कार्यालयले बनाइदिएको थियो। तर वार्डको सिफारिस नमान्ने भन्दै विद्यालयका प्रधानाध्यापक भीम सुब्बाले रकम लिएर प्रमाणपत्र लिन आउन भनेको अर्जुनका बुबा प्रेमप्रसाद उप्रेतीले गुनासो गरेका हुन्।

पेट्रोल पम्प विक्रीमा

सम्पर्क: ९८४२६७६४५२/९८१४०५५१८५

सूचना ! सूचना !! सूचना !!!

यस साधुटार कृषि सहकारी संस्था लिमिटेडको चौथो वार्षिक साधारणसभा निम्न मिति, समय र स्थानमा हुने भएको हुँदा उपस्थित भई दिनहुन सम्पूर्ण शेर्य सदस्य महानुभावहरूमा यसै सूचनामाफत सबैमा हार्दिक अनुरोध गर्दछौ।

मिति: २०७७ साल कात्तिक २८ गते शुक्रवार

समय: विहान १०:०० बजे

स्थान: गणेश आधारभूत विद्यालयको प्राङ्गण

नगोन्द्रप्रसाद काफ्ले: अध्यक्ष

साधुटार कृषि सहकारी संस्था लिमिटेड

अर्जुनधारा नगरपालिका-१, साधुटार (भापा)

खुशीको खबर ! खुशीको खबर !!

सञ्जीवनी हस्पिटल प्रा.लि., बिर्तामोड -१, भापा (०२३-५४४२६०)

"Your Life Sanjeevani Care's"

हिन्दूहरूको महान चाड विजया दशमीको पावन अवसरमा स्वदेश तथा विदेशमा रहने हुने सम्पूर्ण नेपालीहरूमा उन्नति, प्रगति, दीर्घायु तथा सु-स्वास्थ्यको हार्दिक मंगलमय शुभकामना व्यक्त गर्दछौ - सञ्जीवनी अस्पताल परिवार

यही मिति २०७७/०७/०८ देखि २०७७/०८/०५ गतेसम्म सञ्जीवनी अस्पतालमा ५५ प्रतिशत भारी छुटको व्यवस्था छ।

समय विहान : ९:०० बजेबाट बेलुका ५:०० बजेसम्म

डा. सीपी यादव
वरिष्ठ मुटु रोग विशेषज्ञ

डा. मिडकु कुमार गठा
कार्यकारी निर्देशक

दैनिक उपलब्ध विशेषतः डाक्टरहरूको सेवाहरू:
-मुटु रोग सम्बन्धि सम्पूर्ण सेवा। - इन्को काँडियो ग्राफी सेवा
-फिजिसियन (मधुमेह, प्रेशर, पेट,घृत्नी-भिडियो एक्स-रे सेवा तथा थाईराइड)
-बालरोग विशेषज्ञ सेवा - ईसिजी सेवा
-हाडजोर्नी तथा नशा रोग विशेषज्ञ - ल्याब सम्बन्धि सम्पूर्ण सेवा
- शल्यक्रिया सेवा (हृत्निका,फिस्टुला लगायत अन्यस्वेवाहरू पनि छन्।
नोट:(ओपीडी सेवा,विहान ९:०० बजेदेखि बेलुका ५:०० बजेसम्म)

सञ्जीवनी अस्पताल प्रालि

बिर्तामोड-१, भापा (०२३-५४४२६०)

रोजेरै खुसी

खुसी खोज्ने होइन रोज्ने

रु. १०,०००/- छुट

0% INTEREST
on 30%
DOWN
PAYMENT

20%
DOWN PAYMENT
मा पछि
उपलब्ध छ।

यो वर्षै तिहारमा मेरो पहिलो रोजाइ, मेरो परिवारको खुसी अनि सुरक्षा।
टार न सुरक्षित रहँ भने न मेरो परिवारको खुसी भएर उटसव मनाउँछु।

ONLINE BOOKING AVAILABLE

<https://bookonline.bajajauto.com.np>

परिवारको खुसी रोजौं, सुरक्षित रहने आफ्नो कर्तव्य पुरा गरौं।

5,49,999/-	3,89,999/-	3,39,999/-	3,36,999/-	2,96,999/-	2,71,999/-	2,68,999/-	3,45,999/-	3,19,999/-	2,26,999/-	2,38,999/-	1,18,999/-	1,72,999/-
------------	------------	------------	------------	------------	------------	------------	------------	------------	------------	------------	------------	------------

For more information about your nearest dealer please contact:

BAJAJ HELPLINE 09910 78888

कोरोना कहरः
रहेनन् रेवती सर



बितामोड, कात्तिक २५। नेपाली कांग्रेस भापाका जिल्ला सदस्य, लोकतान्त्रिक आन्दोलनका योद्धा, नेपाल रेडक्रस सोसाइटी भापाका पूर्व सभापति रेवतीराम नेपालको निधनप्रति नेपाली कांग्रेस भापाले गहिरो दुःख व्यक्त गर्दै तीन दिन भन्दा भुकाउने भएको छ। हल्द्वारी माविका पूर्व शिक्षक तथा नेपाल शिक्षक संघ भापाका जिल्ला सदस्य समेत रहेका नेपालको कात्तिक २४ गते सोमवार कोभिड-१९का कारण नोबेल मेडिकल कलेज विराटनगरमा अस्माधिक निधन भएको थियो। उक्त घटनाले नेपाली कांग्रेस भापा स्तब्ध र मर्माहत भएको नेपाली कांग्रेस भापाका सभापति उद्व थापाद्वारा मंगलवार जारी शोक विज्ञापितमा उल्लेख गरिएको छ। उनी नेपाल रेडक्रस सोसाइटी भापाका पूर्व सभापति थिए। दुई कार्यकालसम्म सफलतापूर्वक रेडक्रसको नेतृत्व सम्हालेका उनी सामाजिक गतिविधिमा पनि उत्तिकै सक्रिय थिए।

मेची अञ्चल अस्पतालमा गरिएको स्वास्थ्य परीक्षणबाट कोरोना पोजेटिभ रिपोर्ट आएपछि गत कात्तिक १५ गते उपचारका लागि उनलाई नोबेल अस्पताल विराटनगर भर्ना गरिएको थियो। उपचारकै क्रममा भएको अस्माधिक निधनप्रति गहिरो शोक प्रकट गर्दै नेपाली कांग्रेस भापाले मिति २०७७ कात्तिक २६ गते जिल्लाभरिका सबै पार्टी कार्यालयहरु बन्द गर्ने र जिल्ला पार्टी कार्यालयमा आजैबाट तीन दिन पार्टीको भण्डा आधा भुकाउने शोक वक्तव्यमा उल्लेख छ।

लोकतन्त्रको संस्थागत विकास, लोकतान्त्रिक संस्कार र पहिचानका लागि अहोरात्र क्रियाशील नेपाल गहिरो अध्ययन, परिणाममुखी तार्किक व्यक्तित्वका धनी हुनुहुन्थ्यो। भाषिक, शैक्षिक र सामाजिक क्षेत्रमा उहाँले पुऱ्याएको योगदान हाप्पा लागि सदा स्मरणीय रहनेछ-सभापति थापाद्वारा जारी विज्ञापितमा भनिएको छ।

पितृव्यको असीम पीडा र शोकको यस घडीमा शोकाकुल अवस्थामा रहेकी उनकी श्रीमती वेदकुमारी नेपाल, छोरा बृहारीहरु सागरमणि-अनिता, सुदर्शन-आशमा र सुजन-गोमा नेपाल तथा छोरीहरु गोमा सापकोटा र रञ्जु शिवाकोटी, चार नाति, चार नातिनी लगायत आफन्त र नातेदार लगायत सम्पूर्ण शोकाकुल परिवारजनमा गहिरो समवेदना प्रकट गर्दै कांग्रेसले ब्रह्मलिन आत्माको चिरशान्तिको कामनासहित भावपूर्ण श्रद्धाञ्जलि अर्पण गरेको छ। स्वर्गीय नेपालको मंगलवार नै पवित्र कनकाई नदीमा हिन्दू विधिपूर्वक अन्त्येष्ट गरिएको छ।

कोरोना ...

२२ गते उपचारका लागि भर्ना गरिएको प्रबन्धक दाहालेले बताए।

नोबेलमा मोरङको रतुवामाई नगरपालिका-९का ७७ वर्षीय सङ्गमित वृद्ध पुरुषको मृत्यु भएको छ। मृतकलाई यही कात्तिक २२ गते उपचारका लागि अस्पताल भर्ना गरिएको थियो। विराटनगरको कोशी अस्पताल कोभिड-१९ उपचार केन्द्रमा सुनसरी इटहरी-५का ६९ वर्षीया वृद्धाको मृत्यु भएको केन्द्रका प्रमुख व्यवस्थापक ज्ञानबहादुर बस्नेतले जानकारी दिए। मृतकलाई कात्तिक १३ गते पोजिटिभ आएपछि उपचारका लागि अस्पताल भर्ना गरिएको थियो।

त्यस्तै, सोही केन्द्रमा विराटनगर-३ का ७७ वर्षीय वृद्धको पनि मृत्यु भएको छ। मृतकलाई कोरोना पुष्टि भएपछि यही कात्तिक २२ गते केन्द्रमा भर्ना गरिएको थियो। मोरङको सुन्दरहैया नगरपालिका-७का ७७ वर्षीया वृद्धको आफ्नै घरमा मृत्यु भएको छ। मृतकलाई यही कात्तिक २४ पोजिटिभ देखिएको र होम आइसोलेसनमा बसेको नगरपालिकाले जनाएको छ। विराटनगर-३का ८९ वर्षीय सङ्गमित पुरुषको होम आइसोलेसनमा सोमवार राति मृत्यु भएको छ। कोरोना सङ्क्रमणपछि मृतक होम आइसोलेसनमा बसेका परिवारले जनाएको छ। त्युरो कोभिड अस्पताल विराटनगरमा मोरङको सोमवारराति मृत्यु भएको छ। मृतकलाई यही कात्तिक २१ उपचारका लागि भर्ना गरेको दिन पोजिटिभ देखिएको अस्पतालका प्रशासकीय अधिकृत सुरेश आचार्यले

बताए। मृतकहरुमा ज्वरो, निमोनिया, श्वासप्रश्वास, उच्च रक्तचाप, फोक्सो, मृगौला र मूटु सम्बन्धी पुरानै समस्या रहेको थियो।

यसैबीच प्रदेश १मा मंगलवार ५१६ जना डिस्चार्ज भएका छन्। होमआइसोलेसनबाट ५१०, वीपी कोइराला स्वास्थ्य विज्ञान प्रतिष्ठान धरानबाट ४ र मेची अस्पतालबाट २ जना डिस्चार्ज भएका हुन्। हालसम्म डिस्चार्ज हुनेको संख्या १५ हजार २१५ पुगेको छ। प्रदेश १मा मंगलवार ३१५ जना कोरोना संक्रमित थपिएका छन्। मोरंगमा १००, भापामा ८३, सुनसरीमा ७९, उदयपुरमा १४, धनकुटामा १३, भोजपुरमा ३, ओखलढुङ्गा, संखुवासभा, तेह्रथुम र खोटाङमा २-२, इलाम र पाँचथरमा १-१ र प्रदेश १ बाहिरका १३ जना रहेको सामाजिक विकास मन्त्रालयले जनाएको छ।

मोरंगको विराटनगरमा ६३, उर्लावारीमा १२, बेलवारी र मिक्लाजुङमा ५-५, लेटाङमा ४, सुन्दरहरैँचामा ३, पथरीशनिश्चरे, कटहरी र कानेपोखरीमा

२-२, ग्रामथान र बुढीगंगांमा १-१ जनामा संक्रमण देखिएको छ। भापाको दमकमा २७, बितामोडमा १४, भद्रपुरमा १०, कमल गौरीगञ्जमा ४, गौरादह र अर्जुनधारामा ३-३, कनकाई, हल्द्वारी र मेचीनगरमा २-२, बुद्धशान्ति र बाह्रदशीमा १-१ र स्थानीय तह नखुलेका ३ जनाको रिपोर्ट पोजेटिभ आएको सामाजिक विकास मन्त्रालयले जनाएको छ।

सुनसरीको इटहरीमा ३३, धरानमा ३१, इनरुवामा ६, रामधुनीमा ३, बरगुहक्षेत्रमा २, देवानगञ्ज र हरिनगर १-१ र स्थानीय तह नखुलेका २, उदयपुरको त्रियुगामा ११, स्थानीय तह नखुलेका ३, धनकुटाको धनकुटा नगरपालिकामा ९ र महालक्ष्मीमा ४, भोजपुरको हतुवागढी, रामप्रसाद राई गाउँपालिका र स्थानीय तह नखुलेका १-१, ओखलढुङ्गाको मानेभन्ज्याङ र मोलुङमा १-१, संखुवासभाको मकालु र खाँदवारीमा १-१, तेह्रथुमको म्याङलुङमा २, खोटाङको हलेसी तुवाचुङ र खोटाङमा

बिता (सेफ्टी तथा ढल सफाई)

बितामोड, भापा

(पहाडी क्षेत्रमा पनि ठो सेवा उपलब्ध छ।)

मृपाल वृद्धाकोठी

023-545402

9825952677

9825952680

सेफ्टी तथा ढल सफाई गर्नु परेमा हामीलाई सम्कन्डुहोस्।

पालियामा पक्की पुल

लक्ष्मी उप्रेती

ज्यमिरगढी, कात्तिक २५। भापाको मेचीनगर-७मा रहेको पालिया नदीमा पक्की पुल बन्ने भएसँगै स्थानीयवासी हर्षित बनेका छन्। पुल बनेसँगै सदरमुकाम जाने बाटो समेत छोटो हुने उनीहरुको भनाइ छ। निन्दाखोलामा पक्की पुल नबन्दा मेचीनगर-७स्थित सतिघट्टाका अधिकांश वासिन्दा जोखिम मोलेरै काठेपुलबाट आवातजावत गर्न बाध्य थिए। त्यसमा पनि नजिकै रहेको अरनिको आधारभूत विद्यालयमा अध्ययनरत विद्यार्थीहरुको पीडा त खपिनसक्नुको थियो। बर्खा शुरु भएसँगै अधिकांश विद्यार्थीहरु स्कूल जाँदैन थिए। केही विद्यार्थी भने जोखिम मोलेरै विद्यालय आउ-जाउ गर्दथे। विद्यार्थीहरु मात्र होइन सर्वसाधारण समेत अहिले निन्दा खोलामा पुल निर्माण कार्य शुरु भएपछि खुशी छन्। पुल समयमै नबनेका कारण सर्वसाधारणले निकै सास्ती व्यहोनुपरेको नेपाली कांग्रेसका स्थानीय नेता युद्धराज ओलीको भनाइ छ। पालिया खोलामा पक्की

पुल नभएका कारण एउटा काठे पुलको भरमा मानिसहरु हिँड्ने गरेका थिए। काठे पुललाई समेत वाढीका कारण पालिया नदीले क्षति पुर्याउँदा, समयमै मर्मत तथा सम्भार नहुँदा सर्वसाधारणले निकै ठूलो सास्ती व्यहोनुपरेको ओलीको भनाइ छ। १ नम्बर प्रदेश सरकारको तीन करोड ८४ लाख १४ हजार ३ सय ८७ रुपैयाँमा पुल ठेक्का लागेको हो। उक्त पुल निर्माणका लागि हिम्टुड एण्ड थोकर सरोज जेभी निर्माण सेवासँग २०७७ साल बैशाख २४ गते निर्माण सम्झौता भएको थियो। सम्झौता पत्रमा २०७८ साल असार २० गते निर्माण कार्य सम्पन्न हुने उल्लेख छ। अहिले पुलको निर्माण कार्य धमाधम भइरहेको र एकसाइडको पाइरिङको काम सम्पन्न भइसकेको तथा पुल निर्माणले आफूहरुले निकै ठूलो राहत मिलेको नेकपाका युवा नेता चन्द्रप्रसाद प्रसाईंले बताए। पक्की पुल निर्माण भएपछि मेचीनगर-७स्थित सतिघट्टा-गोमनसरी-इँटाभन्ज्याङ जोड्ने छ। भापाको मेचीनगर हुँदै सदरमुकाम जोड्ने यो पुलको निर्माणपछि सञ्चालनमा

आएलगत्तै मेचीनगर र चन्द्रगढी विमानस्थलको दूरी १४ किलो मिटरमात्र हुने मेचीनगर-७का वडा सदस्य रुपा गुरुङको भनाइ छ। सिगल स्पाम रहने उक्त पुलको लम्बाई फिल्लरदेखि फिल्लरसम्म २५ मिटरको हुने र एलआरवीएसयुको प्राविधिक सहयोगमा पूर्वाधार विकास कार्यालय भद्रपुर भापाले यसको अनुगमन र रेखदेख गर्दै आएको छ। कार्यालयका अनुसार ८२ फिट लम्बाई र २८ फिट चौडाई पुलको कच्चे चौडाई २० फिट तथा दुबै तर्फ ४ /४ फिट लम्बाईको पैदलयात्री हिँड्ने संरचना निर्माण गरिने छ। १ नम्बर प्रदेश सभा सदस्य श्रीप्रसाद मैनालीको पहलमा उक्त पुलको निर्माण कार्य शुरु भएको हो। मैनालीले भापा निर्वाचन क्षेत्र नं. १ क को योजना छनौट अन्तर्गत प्रदेश सरकारको बजेट छनौटमा योजना पार्न सफल भएको स्थानीयले बताएका छन्। वर्षौं देखि पुलको समस्या व्यहोर्न बाध्य स्थानीयवासीले पुलको निर्माणसँगै राहतको अनुभव गर्ने प्रदेश सभा सदस्य मैनालीले बताए। लामो समयको

प्रतिक्षापछि स्थानीयले विकास योजनाको प्रत्यक्ष लाभ लिन पाएको विश्वास व्यक्त गर्दै प्रदेशसभा सदस्य मैनालीले निर्धारित समयमै निर्माण कार्यसम्पन्न हुने र यस कार्यमा सबैलाई सहयोगी र समन्वयकारी भूमिका निर्वाह गर्न आग्रह गरे। त्यही पुलबाटै अरनिको आधारभूत विद्यालयमा विद्यार्थी पुग्ने गरेका भएपनि बर्खामा भने विद्यार्थीहरु पढ्न आउने छाड्ने गरेको विद्यालयका प्रधानाध्यापक अरिनप्रसाद घिर्माँरेले बताए। 'हामीले जनप्रतिनिधिहरुलाई यो पुलको अवस्थाका बारेमा स्थलगत अवलोकन गराएका थियौं- प्रधानाध्यापक घिर्माँरेले भने- उहाँहरुले चाँडै बनाउने आश्वासन दिनुभएको थियो, छिलोछिटो बन्ने भयो, हामी खुशी छौं। लामो समयको प्रतिक्षापछि पालिया खोलामा पक्की पुल त बन्दै भयो तर, थुप्रै यस्ता आयोजनाहरु वर्षौंदेखि अलपत्र परेका पनि छन्। हामी चाहन्छौं यो योजनाबीचमै अलपत्र नपरोस् र अब सबै विद्यार्थीहरुले बर्खाका समयमा समेत विद्यालय जान सक्न्।

गाँजासहित दुई महिला पक्राउ



विराटनगर, कात्तिक २५। विराटनगर महानगरपालिका-४ कञ्चनवारीबाट नियन्त्रित लागूऔषध गाँजासहित दुई महिला पक्राउ परेका छन्।

१ नम्बर प्रदेश प्रहरी कार्यालय विराटनगरको अनुसन्धान समूहबाट खटिएको अनुसन्धान टोलीले मंगलवार दिउँसो १ बजे धनकुटाको साँगुरीगढी गाउँपालिका-९ बस्ने ४० वर्षीया सीता राई र साँगुरीगढी गाउँपालिका-१ बस्ने २० वर्षीया बनिता राईलाई ५ केजी ७०० ग्राम गाँजासहित पक्राउ गरेको हो। पक्राउ परेका दुवै महिलालाई जिल्ला प्रहरी कार्यालय मोरङमा राखी थप अनुसन्धान भइरहेको छ।

चोरीको मोटरसाइकल फिर्ता

भापा, कात्तिक २५। भापाको शिवसताक्षी-८का भरत नवीन राईको चोरी भएको मोटरसाइकल जिल्ला ट्राफिक प्रहरी कार्यालय भापाले फेला पारेर मोटरसाइकल धनीलाई बुझाएको छ।

आठ महिनाअघि राईको मेन्ट ७०३८ नम्बरको कालो निलो १५० सीसीको मोटरसाइकल घरबाटै चोरी भएपछि राईले ट्राफिक प्रहरी कार्यालयमा जानकारी गराएका थिए।

ट्राफिक प्रहरीले गतसाउन २६ गते अर्जुनधारा-११ बसपार्कमा चेकजाँचको क्रममा उक्त मोटरसाइकल बरामद गरेको थियो। प्रहरीले साउनमै मोटरसाइकल फेला पारे पनि सम्बन्धित धनीको पहिचान नहुँदा ट्राफिक प्रहरीले यातायात व्यवस्था कार्यालय भापामा उक्त मोटरसाइकलको धनीको विषयमा जानकारी लिएको थियो। यातायात कार्यालयको जानकारी र सम्बन्धित धनीको निवेदनका आधारमा ट्राफिक प्रहरीले सो मोटरसाइकल राईलाई मंगलवार हस्तान्तरण गरेको हो।

हराएको मोटरसाइकल आठ महिनापछि ट्राफिक प्रहरीले फेला पारेर बुझाएपछि राईले खुशी व्यक्त गर्दै ट्राफिक प्रहरीको कामप्रति आफू सन्तुष्ट भएको भन्दै



धन्यवाद दिए।

यता जिल्ला ट्राफिक प्रहरी कार्यालय भापाका प्रमुख प्रहरी निरीक्षक प्रकाश जवेगुले कागज-पत्र नभएका मोटरसाइकलहरु ट्राफिक प्रहरीको नियन्त्रणमा रहेको र यातायात व्यवस्था कार्यालयसँग समन्वय गरेर धनीको पहिचान गर्ने काम भइरहेको बताएका छन्। भापामा मोटरसाइकल चोरीका घटना बढेसँगै ट्राफिक प्रहरीले चेकजाँचमा कडाइ गरेको प्रहरी निरीक्षक जवेगुको भनाइ छ।

मिस नेपाल-२०२०मा २१ प्रतिस्पर्धी

भापा, कात्तिक २५। यो वर्षको २६औं नेपाल सुन्दरी प्रतियोगितामा २१ जनाबीच प्रतिस्पर्धा हुने भएको छ।

हिडन ट्रेजर मिस नेपाल-२०२०ले मंगलवार राजधानीमा ती प्रतिस्पर्धीहरुवारे सञ्चारकर्मीलाई जानकारी दिएको हो। प्रतिस्पर्धीमा मोरङ, काभ्रे, दाङ, भक्तपुर, काठमाडौं र चितवनका युवती सहभागी छन्। प्रतियोगिताको अन्तिम चरणको स्पर्धा आगामी मङ्सिर २० गते हुनेछ।

विकास मन्त्रालयले जनाएको छ।

भापामा ...

गौरीगञ्जका ५ जना, मेचीनगरका २ जना, अर्जुनधाराका २ जना, बाह्रदशीका १ जना, कमलका ७ जना, शिवसताक्षीका ४ जना, भद्रपुरका १० (१ जना भारतीय र एक जना पालिका नखुलेका), हल्द्वारीका २ जनामा र बुद्धशान्तिका १ जनामा संक्रमण पुष्टि भएको छ। त्यस्तै भापा जिल्लामा कोरोनाका कारण

चार जनाले ज्यान गुमाएका छन्। मृत्यु हुनेहरुमा कञ्चनकवल-६का ६८ वर्षीया महिला, हल्द्वारी-४का ७० वर्षीय पुरुष, गौरादह-५का २६ वर्षीय पुरुष र मेचीनगर-२ का ८६ वर्षीय पुरुष रहेका छन्।

छठ ...

नगरी स्वास्थ्य सुरक्षा मापदण्ड अपनाई आफू पनि सुरक्षित हुन र अरुलाई पनि सुरक्षित राख्न अनुरोध गर्दै ब्रकका प्रमुख निरीक्षक पुरीले तिहार तथा छठमा

पटकान्य पदाथ खरिद, विक्री, भण्डारण तथा विस्फोटन नगर्न नगरवासीलाई अनुरोध गरेका छन्। कसैले पटकान्य पदाथ खरिद, विक्री, भण्डारण तथा विस्फोटन गरे विस्फोटक पदाथ ऐन अनुसार कडा कारवाही गर्ने समेत प्रहरी निरीक्षक पुरीले बताएका छन्। विस्फोटक पदाथ ऐन अनुसार ३ वर्ष जेल सजाय र ३० हजार जरिवानासम्म हुनेछ।

तु-घर भाडामा चाहियो

यस बितामोड आसपासमा कम्पाउण्ड वालसहितको ८देखि १० वटा कोठा भएको घर भाडामा तु-चाहियो। सम्पर्कः ९८६९७२९१०६

डा. रवि शाही

MBBS, MD, DM
शहीद गंगालाल राष्ट्रिय हृदय केन्द्र, काठमाडौं
बरिष्ठ मुटु रोग विशेषज्ञ
के तपाईं मुटु सम्बन्धी कुनै पनि समस्या हुनुहुन्छ ? या उच्च रक्तचापको समस्यामा हुनुहुन्छ ? यदि हुनुहुन्छ भने मुटु रोगमा DM (Cardiologist) गर्नु भएका बरिष्ठ विशेषज्ञ डा. रवि शाही हरेक महिनाको तेस्रो शनिवार गंगालाल राष्ट्रिय हृदय केन्द्र, काठमाडौंबाट प्रदीप फार्मसी, भद्रपुररोडमा आउँदै हुनुहुन्छ। समयमा नै सम्पर्क गरी हुक्क बन्नुहोस्।

सम्पर्कः **प्रदीप फार्मसी**
भद्रपुररोड, बितामोड, भापा
फोन नं. ०२३-५४३७५५,
मो. ९८५२६७७८२३, ९८०२६७७८२६

कर्मचारी आवश्यकता सम्बन्धी सूचना

सिम्कित वचत तथा ऋण सहकारी संस्था लि. बितामोड-४, मुख्य कार्यालय भापाका लागि तपशिल अनुसार कर्मचारीको आवश्यकता परेको हुँदा योग्यता पुगेका इच्छुक नेपाली नागरिकहरुबाट खुल्ला प्रतिस्पर्धाका लागि निवेदन आह्वान गरिन्छ।

बिज्ञापन नं.	पद	संख्या	शैक्षिक योग्यता	उमेर
१.	सा. प्रथम दर्शा तह (सहकारी तर्फ)	१	स्नातक उत्तीर्ण वा सो सरह	२१ पूरा भई ४० वर्ष ननाघेको
२.	सा. द्वितीय आठौ तह (सहकारी तर्फ)	१	१२ कक्षा उत्तीर्ण वा सो सरह	१८ पूरा भई ३५ वर्ष ननाघेको
३.	सा. द्वितीय आठौ तह (लघुवित्त तर्फ)	१	१२ कक्षा उत्तीर्ण वा सो सरह	१८ पूरा भई ३५ वर्ष ननाघेको
४.	सा. तृतीय चौथो तह (बजार प्रतिनिधि)	७	एस.इ.इ. उत्तीर्ण वा सो सरह	१८ पूरा भई ३५ वर्ष ननाघेको

- अन्य बुँदाहरु :**
- आवेदकले सम्पूर्ण आवश्यक कागजातको प्रतिलिपि र व्यक्तिगत विवरणसहित हस्तलिखित निवेदन पेश गर्नुपर्नेछ।
 - निवेदन तथा दस्तावेज फारम संस्थाको केन्द्रीय कार्यालयमा दर्ता गर्नुपर्नेछ।
 - निवेदनका साथ हालसालै चिक्केको दुईप्रति फोटो पेश गर्नुपर्नेछ।
 - सम्पूर्ण पदमा विशेष अनुभवलाई प्राथमिकतामा राखिने छ।
 - बिज्ञापन नं.१, २ र ३का लागि लिखित परीक्षाबाट र बिज्ञापन नं. ४का लागि मौखिक परीक्षाबाट छनौट गरिनेछ।
 - बिज्ञापन नं. १, लागि रु. ५००/- बिज्ञापन नं. २ र ३का लागि रु. ४००/- र बिज्ञापन नं. ४का लागि रु ३५०/- आवेदन शुल्क लाग्ने छ।
 - सेवा आरम्भ गरेको मितिले ६ महिना प्रशिक्षार्थी भएर कार्य गर्नुपर्ने छ।
 - प्रशिक्षार्थी काल भर संस्थाले लोकेको सुविधा मान उपलब्ध गराइने छ।
 - उल्लेखित पदहरुको कार्य क्षेत्र भापा र इलाम जिल्लाभरि रहने छ।
 - आवेदन दर्ता गर्ने अन्तिम मिति २०७७/०८/०२ दिउँसो ३:०० बजे सम्म रहने छ।
 - लिखित तथा मौखिक परीक्षा २०७/०८/०३ बिहान ११:०० बजे संस्थाको केन्द्रीय कार्यालयमा हुने छ।

पदपूर्ति समिति

सिम्कित वचत तथा ऋण सहकारी संस्था लि., बितामोड-४, भापा (फोन.०२३-५४४९२९४)



कूटनीतिक पहल गर

वैश्विक व्याधी कोरोना भाइरसका कारण चीनबाट हुँदै आएको आयात नियन्त्रित हुँदा नेपाली व्यापारीको लगानी डुब्न थालेको छ । चीनले कोरोना शून्य नीति लिएका कारण नेपाली व्यापारी स्वारी र चालकलाई चीन प्रवेशमा रोक लगाएपछि भण्डै दश महिनादेखि सीमानाकामा सामान थन्किएका मात्रै छैनन् खाद्यान्न वस्तुहरू कुहिएर ठूलो क्षति भइसकेको छ । कोरोना व्याधीअधि दैनिक पचासदेखि एक सय वटा कन्टेनर चीनको सीमानाका तातोपानी हुँदै नेपाल प्रवेश गर्दथे । तर, अहिले एकदिनमा पाँच वटा कन्टेनरमात्र आउने गरेको छ । नेपाली व्यापारीहरूले चीनमा अडेर गरेका अबीका सामान खासा, केरुङ लगायतका चिनिया बजारमा अडकिएका छन् भने भण्डै नौ महिनाको अवधिमा सत्र अब बराबरका तयारी पोशाक, जुताचप्पल, मोबाइल, इलेक्ट्रोनिक्स सामान र विभिन्न किसिमका कच्चापदार्थ उतै अडकिएका कारण कतिपय व्यवसायीले आर्थिक, मानसिक तथा भौतिक क्षति व्यहोर्नु परिरहेको छ ।

कोरोना शून्य नीति अख्तियार गरेका कारण चिनिया अधिकारी र सरकारले विगतमा दिँदै आएको चीन प्रवेशको सहूलियत पूर्णतः हटाएको छ । कोरोना परीक्षणको नतिजालाई चिनिया सरकारले मान्यता दिएको छैन । नेपालमा गरिएको परीक्षणबाट प्राप्त नतिजा विश्वासयोग्य नभएकाले नेपाली चालकलाई चीनको सीमानाकामा प्रवेश गर्न नदिइएपछि यथेष्ट वस्तु आयात नहुँदा नेपाली व्यवसायीको लगानी डुब्न थालेको छ भने नेपाली उपभोक्तालाई महँगो मूल्यमा खरिद गर्नुपर्ने बाध्यता आइपरेको छ । चीनका अधिकारीहरूका तर्फबाट उत्पन्न भएको यस्तो अवरोध हटाउन नेपाल सरकारका तर्फबाट कुनै पहल नगरिँदा हुन थालेको क्षति तत्काल पुर्ता हुने कुनै सम्भावना पनि देखिएको छैन । नेपाल सरकारको यस्तो अक्षमताले नेपाली व्यापारीको लगानी डुब्ने निश्चित जस्तै भएको छ भने आम उपभोक्ताहरूले दोहोरो मार खप्नुपर्ने भएको छ ।

कोरोना भाइरसको जोखिम न्यूनीकरण गर्न भन्दै बन्द गरिएको नाका केहीपछि खोलिएको थियो । तर, पूर्ववत् सरह खुल्ला गरिएन । त्यसकै परिणाम चिनिया सीमावर्ती नाका अबीका सामान थुप्रिएका छन् । नौ महिनाअघि बैंक तथा वित्तीय संस्थाहरूबाट लिएको ऋणको ब्याज र साँवा बुझाउन नसकेर व्यवसायीहरू मानसिक पीडामा छन् भने देशको अर्थतन्त्र नै जर्जर बनेको छ । सरकारले यी सबै वास्तविकतालाई अनुभूत गरेर कूटनीतिक पहल गर्दै विद्यमान असहजता हटाउनु पर्दछ । कोरोना भाइरसको परीक्षणलाई विश्वस्त बनाउने र नेपाली स्वारीलाई चीनको सीमानाका हुँदै गोदासम्म पुग्ने वातावरण निर्माण गरिदिनु पर्दछ । यसका लागि नेपाल सरकारले चीनस्थित नेपाली राजदूत, खासास्थित महावाणिज्य दूत र परराष्ट्र मन्त्रालयलाई सक्रिय बनाउने अग्रसरता देखाउनु पर्दछ । स्वास्थ्य सुरक्षाको भरपर्दो उपाय र वातावरण तयार गरी चिनिया सामान निर्वाह आयात गर्ने र व्यवसायीहरूलाई सहज वातावरण तयार गरिदिनु पर्दछ । अन्यथा सरकारप्रतिको निराशा कम गर्न सकिने छैन ।



मदनकुमार खरेल

नेपालको संविधान २०७२ ले नेपालको मूल संरचना संघ, प्रदेश र स्थानीय तह गरी तीन तहको हुने तथा राज्य शक्तिको प्रयोग तीनै तहले संविधान र कानून बमोजिम गर्ने व्यवस्था गरेको छ । संघ, प्रदेश र स्थानीय तहले आफ्नो अधिकार क्षेत्रभित्रको आर्थिक अधिकार सम्बन्धी विषयमा कानून बनाउने, वार्षिक बजेट बनाउने, निर्णय गर्ने, नीति तथा योजना तयार गर्ने र त्यसको कार्यान्वयन गर्ने साथै स्थानीय तहको क्षमता विकास र सो सम्बन्धी कार्य गर्ने व्यवस्था समेत गरेको छ ।

यसैगरी स्थानीय सरकार सञ्चालन ऐन, २०७४ ले गाउँपालिका तथा नगरपालिका र महानगरपालिका, उपमहानगरले आफ्नो अधिकार क्षेत्रभित्रको विषयमा स्थानीयस्तरको विकासको लागि आवाधिक, वार्षिक, रणनीतिक र विषय क्षेत्रगत मध्यमकालीन तथा दीर्घकालीन योजना बनाई लागू गर्नुपर्ने व्यवस्था रहेको छ । अन्तर सरकारी वित्त व्यवस्थापन ऐन, २०७४ ले सार्वजनिक खर्चको अनुमानित विवरण तयार गर्ने, मध्यमकालीन खर्च संरचना तयार गर्ने, आवश्यकताको प्रक्षेपण गर्ने, राजस्वको प्रक्षेपण तयार गर्ने र वित्तीय अनुशासन कायम गर्नुपर्ने व्यवस्था गरेको छ । तर, प्रदेश तह र स्थानीय तहमा संविधानतः उल्लेख गरिएका एवम् सरकारद्वारा लागू गरिएका विभिन्न ऐन नियम तथा कार्यविधि र प्रदेश तथा स्थानीय तहबाट पारित गरिएका कानूनहरूको पूर्णरूपले कार्यान्वयन हुन सकिरहेको छैन ।

यसको मुख्य कारण भनेको स्थानीय तथा प्रदेश तहका जनप्रतिनिधि तथा राष्ट्रिय सेवक कर्मचारीहरूको यस सम्बन्धमा आवश्यक प्रणालीगत क्षमता विकास गर्न नसक्नु हो । अर्कातिर संघीय प्रणाली अन्तर्गत स्थापित विभिन्न संरचनाहरू तथा उपलब्ध कमजोर भौतिक संरचनाहरू सोको अवस्था, त्यस अन्तर्गत रहेर जनप्रतिनिधिहरू र कर्मचारीहरूले सम्पादन गर्ने कार्यको गुणस्तर तथा यसको प्रतिफल निश्चय नै कमजोर पाइएको छ । त्यसैले गाउँ-गाउँमा सिंहदरबारको नारालाई पूर्णता दिन सरकारले संविधान बमोजिम प्रदेश तथा स्थानीयस्तरमा सेवा प्रवाह र यसको गुणस्तर वृद्धि गर्नको निम्ति प्रदेश तथा स्थानीय तहमा विभिन्न क्षमता विकासका कार्यक्रमहरू राष्ट्रिय तथा प्रदेश र स्थानीय मापदण्ड बनाई सञ्चालन गर्न जरूरी देखिन्छ ।

सहजीकरण तथा प्रशिक्षणका विषयलाई सहज, सरल र उद्देश्यपूर्ण बनाउन निश्चित समयका लागि निश्चित तहको तयार गरिएको विषयवस्तुलाई पाठ्यक्रम भन्न सकिन्छ । पाठ्यक्रमले तालिम, कार्यशाला, गोष्ठी, सेमिनारमा के विषयमा सहजीकरण तथा प्रशिक्षण दिने भन्ने कुराको निश्चय गर्दछ । यद्यपि कुनै निश्चित स्थानमा पुग्न एउटा मात्र वस्तुको उपयोगले कार्य पूरा हुँदैन । जस्तै: गाडी नकुट्ने स्थानमा माथि डाँडामा भएको मन्दिरमा दर्शन गर्नुछ भने त्यहाँ हिँडेर जानुपर्ने हुन्छ । मन्दिरमा लक्ष्मी पुन बाटो सबैभन्दा महत्वपूर्ण कुरो हुन जान्छ । त्यस्तै प्रदेश तथा स्थानीय तहका जनप्रतिनिधि, कर्मचारी र पदाधिकारीहरूको कार्यक्षमता र व्यवसायिक दक्षता अभिवृद्धि गर्ने उद्देश्यलाई प्राप्त गर्न पनि पूर्व निर्धारित बाटो (पाठ्यक्रम) छ भने सहज रूपमा प्राप्त गर्न सकिन्छ, जसले बीचमा अलमलाने खतरा हुँदैन । अतः पाठ्यक्रम भनेको बाटो मात्र नभएर

प्रदेश तथा स्थानीय तहमा कस्तो पाठ्यक्रम बनाउने ?

कालोपत्रे गरेर बनाइएको ठूलो फराकिलो रोड जस्तै हो । पाठ्यक्रम प्रदेश तथा स्थानीय तहका सरकारवालाहरूको मानसिक, शारीरिक, भावनात्मक, सामाजिक, आध्यात्मिक, नैतिक तथा सर्वांगीण विकासका निम्ति विषयवस्तु निर्धारित गर्न जरूरी छ । पाठ्यक्रम अवश्यकता, विषय र सिद्धान्तको समिश्रण हो, चित्रण हो, जो उद्देश्यपूर्ण हुन्छ र लगातार क्रियाशील हुन्छ । सामान्यरूपमा हेर्दा निर्धारित उद्देश्यलाई प्राप्त गर्न, तदनुसार विषयलाई व्यवस्थित गर्दै अध्ययताको स्तर र समयावधि अनुरूपको शिक्षण गराउने विषयवस्तु नै संक्षेप अर्थमा पाठ्यक्रम हो । तर, व्यापक अर्थमा हेर्ने हो भने पाठ्यक्रम अन्तर्गत पाठ्यपुस्तक, सहायक सामग्री, शिक्षण प्रविधि, मूल्याङ्कन प्रक्रिया आदि समस्त क्रियाकलाप पनि पाठ्यक्रममा पर्दछन् । पाठ्यक्रम विकास तथा परिवेशको परिवारजन एउटा निरन्तर प्रक्रिया हो । समाजको माग, नवीनतम ज्ञान तथा स्थानीय

केन्द्र, प्रदेश र स्थानीय तहमा परिणाममुखी प्रशिक्षण दिन अहिलेसम्म प्रभावकारी ढंगले सरकारले कुनै निश्चित पाठ्यक्रम तयार गरेको देखिँदैन । स्थानीय विकास प्रशिक्षण प्रतिष्ठान तथा स्टाप कलेजले केही गृहकार्य गरेको पाइएपनि त्या प्रभावकारी हुन सकिरहेको छैन । जसले गर्दा राष्ट्रिय तथा प्रदेश र स्थानीय तहमा सञ्चालन हुने क्षमता विकासका कार्यक्रमहरूमा एकरूपता नभएको मात्र छैन यसले विगत लामो समयदेखि सरकार तथा गैरसरकारी बजेटको दुरुपयोग भएको अवस्था छ । यसले सेवाप्रदायक व्यक्तिको क्षमता विकास र उसले सम्पादन गर्नुपर्ने कार्यमा गुणस्तरियता देखिएको छैन जसको असर स्थानीय सेवाग्राहीहरू तथा स्थानीय सरकारको सेवा प्रवाहमा देखिएको छ ।

त्यसैगरी स्थानीय तहमा सञ्चालित हुने विभिन्न गैरसरकारी तथा विषयगत कार्यालयहरूले सञ्चालन

स्थानमा काम गर्ने सहजकर्ता तथा प्रशिक्षकहरूलाई सहकार्य गर्न सहयोग गर्दछ र कार्यगत सहजीकरणमा समानता र एकरूपता कायम गर्न ठूलो भूमिका खेल्छ । यसले क्रमबद्ध विकासलाई प्रोत्साहित गर्छ । पाठ्यक्रम ज्ञान-विज्ञानको साधन हो । साथै पाठ्यक्रमले प्रशिक्षार्थीलाई आफ्नो ज्ञानको स्तर जान्न र थप ज्ञानलाई स्तरअनुरूप अभिवृद्धि गर्न सहयोग गर्दछ । पाठ्यक्रम विकास गर्दा प्रशिक्षार्थीको व्यक्तित्व विकासलाई ध्यान दिएर बनाइएको हुन्छ, अतः पाठ्यक्रमले व्यक्तिको व्यक्तित्वमा परिष्कार र विकास गराउँछ । पाठ्यक्रमले मूल्याङ्कन पद्धतिलाई अभिप्रेरित गर्दछ र प्रशिक्षार्थीको ज्ञान स्तरलाई छुट्याउन सहयोग गर्दछ ।

प्रदेश तथा स्थानीय तहमा पाठ्यक्रम तयार गर्ने विधि विश्लेषणः

राष्ट्रिय तथा प्रदेश र स्थानीय तहको जहाँको पाठ्यक्रम बनाए पनि परिणाममुखी लक्ष्यका लागि हामीले मुख्यतयाः स्थानीय आवश्यकताको पहिचान तथा अपूर्णतालाई ध्यान दिँदै लक्षित वर्गको विशेषताहरू, वर्तमान ज्ञान, अनुभव, भाषा, उत्प्रेरणका आधारमा प्राप्त श्रोतका विश्लेषण गर्न जरूरी हुन्छ । प्रारूपः त्यसपछि लक्ष्य प्राप्तिका लागि निदृष्ट उद्देश्यहरूका तयार गर्न पर्दछ । साथै पाठ्यक्रम र सिकाइका उद्देश्यहरूबीच स्पष्टता हुन जरूरी छ । त्यसको परीक्षण सरकारवालासँग गर्न जरूरी छ ।

विकासः त्यसका आधारमा सिकाइका श्रोतहरूको पहिचान, तयारी सरोकारवालाहरूसँगको छलफल तथा अन्तरक्रिया गरी आवश्यक संशोधन र बैधता प्रदान गर्ने कार्य गरिन्छ ।

कार्यान्वयनः त्यसपछि कार्यक्षेत्रमा परीक्षण गरी सरकारवालाहरू तथा सहभागीको आवश्यक सुझावसहित सामग्री तयार गर्ने गरिन्छ । **मूल्यांकनः** पाठ्यसामग्रीलाई प्रशिक्षणका लागि सहभागी माफ्नै पुऱ्याइन्छ । तत्पश्चात त्यसले सहभागी तथा सरकारवालाहरूको क्षमता विकास, बुझाई तथा कार्यसम्पादनमा कति दक्षता अभिवृद्धि भयो भनेर सोको फलोप गरिन्छ । यदि केही थप सुधार गर्न जरूरी भए यसलाई पाठ्यक्रममा राखी पाठ्यक्रम समीक्षाबाट पास गरिन्छ ।

तर, यस विधि अनुरूप अहिले राष्ट्रिय तथा प्रदेश र स्थानीय तहमा सुशासनको क्षेत्रमा पाठ्यक्रम बनेको अवस्था छैन । बरु कुनै पाठ्यक्रमविना तालिम, कार्यशाला, गोष्ठी, सेमिनार आयोजना भएका छन् । जसमा पुराना स्टाइल सामग्रीको प्रयोग तथा जो पनि विषयविशेषका रूपमा प्रशिक्षकका रूपमा प्रस्तुत भएको अवस्था छ । तालिम दियो, सकियो भने आधारमा तालिम सञ्चालन गर्दा बजेट, समयको बर्बादी भएको अवस्था छ भने आशातित परिणाम प्राप्त भएको छैन । तसर्थ, एउटा निश्चित मापदण्डका आधारमा तयार गरिएको पाठ्यक्रमलाई आत्मसाथ गर्दै तालिम, कार्यशाला, गोष्ठी, सेमिनार आयोजना सञ्चालन गर्दा बजेट, समय, गुणस्तर तथा प्रशिक्षार्थीको क्षमता विकासमा टेवा पुग्ने थियो सबै सरोकारवालाको ध्यान यसतर्फ केन्द्रित हुन जरूरी भएको छ ।

(खरेल पाठ्यक्रम विकास विज्ञका रूपमा प्रदेश सुशासन केन्द्र, बागमतीमा कार्यरत छन् ।)

बिर्तामोड, कात्तिक २५ । भाषामा दिन प्रतिदिन कोरोना भाइरसका संक्रमित बढ्दै गएका छन् भने कोरोना भाइरसको संक्रमणबाट हुने मृत्युदरमा समेत वृद्धि भएको छ ।

कोरोना भाइरसको संक्रमण दर बढेसँगै एकका लागि एक अभियानले बिर्तामोडमा अक्सिजन बैंक स्थापनाको तयारी थालेको छ । एकका लागि एक अभियानको आयोजनामा सोमवार भएको जुम बैठकले बिर्तामोडमा अक्सिजन बैंक स्थापना गर्ने निर्णय गरेको थियो । बिर्तामोडमा अक्सिजन बैंक स्थापनाको तयारी गरेसँगै अक्सिजन बैंक स्थापनाका लागि एक दम्पतिले आर्थिक सहयोग गरेका छन् ।

बिर्तामोड-४ कञ्चनजंघा टोलका छविबाला पौडेल र मुना पौडेलले अक्सिजन बैंक स्थापनाका लागि पाँच हजार एक सय रुपैयाँ प्रदान गरेका हुन् । संवाद समूह भाषाको बिर्तामोडस्थित सचिवालयमा आयोजित कार्यक्रममा उक्त रकम हस्तान्तरण गरिएको थियो ।

पौडेलका आफन्त गोपाल न्यौपानेले उक्त रकम 'एकका लागि एक' अभियानका सदस्य तथा बिर्तामोड उद्योग वाणिज्य संघका अध्यक्ष कुमार भट्टराईलाई हस्तान्तरण गरेको संवाद समूह भाषाको सहसंयोजक कमला भट्टराईले जानकारी दिइन् । रकम ग्रहण गर्दै अभियानका सदस्य भट्टराईले पौडेल दम्पतिले आफू कोरोना भाइरसबाट संक्रमित भएर पनि अरुको जीवन बचाउनका लागि भन्दै अक्सिजन बैंक स्थापनाका लागि गरेको सहयोगको प्रशंसा गरेका थिए ।

अक्सिजन बैंक स्थापनार्थ पौडेल दम्पतिको ५१००



कोरोना भाइरसबाट संक्रमित हुनेको संख्या दिन प्रतिदिन बढ्दै गएर भाषा लगायत देशका विभिन्न स्थानमा रहेका अस्पतालमा समेत बेड अभाव हुन थालेपछि कोरोना भाइरसबाट संक्रमितलाई घरमै उपचारमा सहयोग पुऱ्याउन एकका लागि एक अभियानले बिर्तामोडमा अक्सिजन बैंक स्थापना गर्ने निर्णय गरेको पूर्वाञ्चल दैनिक लगायत विभिन्न सञ्चारमाध्यम र सामाजिक सञ्जालबाट थाह पाएर अक्सिजन बैंक स्थापनाका लागि आर्थिक सहयोग गरेको मुना पौडेलले बताइन् ।

आफूहरू कोरोना भाइरसबाट संक्रमित भएर हाल होम आइसोलेशनमा बसेर स्वास्थ्य लाभ गरिरहेको बताउँदै उनले

अक्सिजनको अभावमा कोरोना भाइरसबाट संक्रमितले अकालमा ज्यान गुमाउनु नपरोस् भनेर अक्सिजन बैंक स्थापनाका लागि आर्थिक सहयोग गरेको बताइन् ।

एकका लागि एक अभियानको आयोजनामा भएको जुम बैठकले अक्सिजन बैंक स्थापनाका लागि अक्सिजनका सिलिण्डरको भण्डारण गर्ने, बिर्तामोड उद्योग वाणिज्य संघको भवनमा रहेको भाषा गोल्डकपको सचिवालयमा रहने गरी कोभिड सूचना तथा सहायता केन्द्रको स्थापना गर्ने, कोरोना भाइरसबाट संक्रमित अशक्त तथा ज्येष्ठ नागरिकलाई प्रार्थमिकतामा राख्ने उनीहरूको घरमै पुगेर स्वास्थ्य संकलन गर्ने निर्णय गरेको 'एकका लागि एक' अभियानका संयोजक महेन्द्रकुमार गिरीले बताए ।

मादलको बिक्री घट्यो

मेचीनगर, कात्तिक २५ । हरेक वर्ष यमपञ्चक नजिकिँदै गर्दा काँकरभिट्टा बजारमा मादल खरिद गर्नेको भीड ठूलो लाग्ने गर्दथ्यो । स्वदेशी मात्र होइन विदेशी ग्राहक समेतको रोजाइमा पर्ने मादल बिक्री गर्न पसललेलाई भ्याड-नभ्याड हुन्थ्यो । यो वर्षको यमपञ्चक भित्रिन तीन दिन बाँकी रहँदासम्म अहिले मादल खरिद गर्नेको कुनै चहल पहल छैन । मादल खरिद गर्न मानिस नआउँदा अहिले मेचीनगरस्थित काँकरभिट्टा बजारमा लामो समयदेखि मादलको व्यवसायी गर्दै आएका व्यवसायीहरू समेत निकै फुसर्दिला छन् । तिहारमा देउसी-बैलो खेल्दा मादल प्रयोग हुने भएकाले तिहार लक्षित मादल बिक्री शुरु भए पनि व्यापार भने खासै नभएको भण्डै डेढ दशक अघिदेखि काँकरभिट्टामा मादलसहित खुकुरीको व्यापार गर्दै आएका ज्ञानेन्द्रकुमार धिमिरे बताउँछन् । यसअघिका तिहारमा ३० देखि ४५ वटा मादल बिक्री हुने गरेकोमा यो वर्ष व्यापार निकै कम भएको उनको भनाई छ ।

उनका अनुसार कोरोना भाइरस संक्रमणको जोखिम नभएको भए यतिबेला काँकरभिट्टामा स्थानीयमात्र होइन भारतको सिक्किम, दार्जिलिङ, कोलकाता, खासा, आसाम लगायतका ठाउँबाट मादल खरिदका लागि मानिसहरू आउने गर्दथे । अहिले तिहारको चहलपहल नभएकै कारण पनि मादलको व्यापार घटेको धिमिरेको भनाई छ । कोभिड-१९ संक्रमणको जोखिमका कारण यो वर्ष तिहारमा गाउँका टोलटोलमा मादल बजार देउसी,



बैलो खेल्ने अवस्था नभएका कारण मादल किन्ने कोही नभएको व्यवसायीहरूको भनाई छ ।

कोभिड-१९ को असर मादल व्यवसायमा पनि परेको व्यवसायी केवी लिम्बूको भनाई छ । गत वर्षदेखि तिहारको बेला भ्याड-नभ्याड हुने मादल व्यवसायीहरू व्यापार शून्य भएपछि अहिले फुसर्दमा रहेको लिम्बूको भनाई छ । कोरोना संक्रमणको जोखिमले तिहारको समयमा देउसी-बैलो खेल्ने अवस्था नभएपछि मादल व्यवसाय पनि सुस्ताएको लिम्बू बताउँछन् ।

२०४३ सालदेखि काँकरभिट्टामा मादल बेच्दै आएका लिम्बू कोभिड-१९ का कारण यो वर्ष व्यवसाय निराशा भएको बताउँछन् । गत वर्षदेखि तिहारमा डेढ सय मादल बिक्री गरेका लिम्बूको पसलबाट अहिले दैनिक एउटासम्म बिक्री हुन समेत कठिन छ । कहिले त सातदिनमा एउटा पनि बिक्री हुँदैन । कोरोना संक्रमणका कारण देउसी खेल्ने अवस्था नभएकाले व्यापार घटेको काँकरभिट्टाका

मादल व्यवसायीहरू बताउँछन् । यो तिहारका बेला मादलको कारोबारमा निकै कमी आएको छ । गत वर्ष भण्डै डेढ सयसम्म मादल बिक्री भएको भए पनि अहिले भने त्यसको तुलनामा निकै कम भएको पसल ढाका पोते पसलका सञ्चालक खड्गबहादुर श्रेष्ठको भनाई छ ।

केही वर्षअघिसम्म ठूला चाडपर्व, स्थानीय मेलापर्वमा मादल बजाएर नाचगान गर्ने चलन रहेको स्मरण गर्दै श्रेष्ठले तिहारमा गाउँका टोलटोलमा मादल बजाएर देउसी, बैलो खेल्नेहरूको थुप्रै समूह पाइन्थ्यो । अहिले त्यो परिस्थिति नभएका कारण मादल व्यवसायीहरूको व्यवसाय समेत चौपट बनेको गुनासो गरे । अहिले काँकरभिट्टा बजारमा नयाँ मादल त निकै कम मात्रामा बिक्री भएको उनको भनाई छ । केही केहीले पुराना मादल मर्मतसम्भार गरेका छन् । यो वर्ष कोरोना महामारीले व्यवसाय चौपट भएको उनीहरूको भनाई छ । मादलको मूल्य आकार र गुणस्तरमा भरपर्ने व्यवसायीहरूको भनाई छ । न्यूनतम एक हजार तीन सयदेखि १२ हजार रुपैयाँसम्म मादलको मूल्य पर्ने व्यवसायी लिम्बूले बताए ।

पछिल्लो समय मादलबन्दा क्यासेट बजाएर देउसी खेल्ने तथा नाच गर्ने चलनले मादलको बिक्री कम हुँदै गएको थियो । कोभिड-१९ ले व्यापार, व्यवसायमा असर त पारेको छ नै हामीले आफ्नो मौलिक संस्कृति जगेर्ना गर्न नसक्दा हाम्रो सभ्यता नै लोप हुने खतरा हुन्छ । यसतर्फ सम्बन्धित पक्षको ध्यान बलैमा जान जरूरी छ ।

सहाराले दियो प्रविधि साक्षरता तालिम

बिर्तामोड, कात्तिक २५। सहारा नेपाल बचत तथा ऋण सहकारी संस्था लक्ष्मीपुर सेवाकेन्द्रले शेर शेर सदस्य तथा लघुवित्त सदस्यलाई प्रविधि साक्षरता तालिम दिएको छ।

संस्थाले लक्ष्मीपुर सेवाकेन्द्रका एकसय जना शेर शेर तथा लघुवित्त सदस्यलाई सरकारले तोकेको स्वास्थ्य सुरक्षाका मापदण्ड अपनाई १० वटा समूह बनाएर तालिम प्रदान गरेको हो। संस्थाको नीति, विधि र प्रविधिलाई आत्मासाथ गर्दै तालिम दिएको सेवाकेन्द्र प्रमुख उमेश भारतीले बताए।

तालिममा सहभागीलाई संस्थाका आइटी वरिष्ठ प्राविधिक नेत्रप्रसाद खतिवडाले प्रशिक्षण दिएका थिए। तालिममा सहभागीहरूलाई मोबाइल बैंकिंग, ई-सेवा, एसएमएस, ट्याब्लेटद्वारा असुली लगायतका

विषयमा जानकारी गराइएको थियो। त्यस्तै कोभिड-१९ बाट बच्न सदस्यहरूलाई घरबाट नै ई-सेवा प्रयोग गर्न पनि सिकाइएको थियो।

सेवाकेन्द्रकी सहयोग समिति सदस्य टोमकुमारी ओझाको अध्यक्षता तथा कनकाई-८ का वडाध्यक्ष प्रेमबहादुर कटुवालको प्रमुख आतिथ्यमा भएको कार्यक्रममा संस्थाका बिर्तामोडका अनुगमन अधिकृत धनश्याम रायले संस्थाका विषयमा जानकारी गराएका

थिए। कार्यक्रममा कार्यपालिका सदस्य सुनिता खरेल सिग्देल, लक्ष्मीपुरका प्रहरी इन्चार्ज

जितेन्द्रनारायण मण्डल लगायतको सहभागिता रहेको थियो। कार्यक्रमको

सञ्चालन लक्ष्मीपुर सेवाकेन्द्रका कर्मचारी खगेन्द्र निरौलाले गरेका थिए।

पूर्वाञ्चलकै सबैभन्दा ठूलो डिपार्टमेन्ट स्टोर गोरखा डिपार्टमेन्ट स्टोर

- हाम्रा विशेषताहरू :**
- अण्डरप्राउण्ड फ्लोरमा : ताना तरकारी तथा फलफूल
 - ग्राउण्ड फ्लोरमा : खाद्यान्न तथा पेय पदार्थ
 - पहिलो तलामा : कस्मेटिक्स, किचन बेयर, स्टेनरी
 - दोस्रो तलामा : इलेक्ट्रानिक्स सामानहरू
 - तेस्रो तलामा : जूता-चप्पल, छाता ब्यान्डकेट, गलैचा
 - चौथो तलामा : सटिड, सुटिड लगायतका सैजिड तथा जेन्स आइटम
 - पाँचौ तलामा : बेबी आइटम
 - छैटौ तलामा : गोरखा किचेन

गोरखा डिपार्टमेन्ट स्टोर

धरानरोड, इटहरी, सुनसरी फोन नं. ०२५-५८३२५४

भूमिसुधार कार्यालय भद्रपुर, भूपाको मोही हकदावी सम्बन्धी सूचना

निम्न लिखित विवरण भएको जग्गाको जग्गाधनीबाट मोहीले उक्त जग्गा जोतभोग गर्न छाडेको/बेपत्ता भएकोले मोहीको लगतकटा गरिपार्ने भनी यस कार्यालयमा निवेदन पत्र आएकोले विशेष अदालत ऐन २०५९को दफा १०(१) बमोजिम यो सूचना प्रकाशित गरिएको छ। यस उपर कुनै दावी विरोध भएमा यो सूचना प्रकाशित भएको मितिले ३० दिनभित्र आवश्यक प्रमाणसहित यस कार्यालयमा निवेदन दिनुहोला। तोकिएको समय अवधिभित्र विरोध नभएमा भू.सू. ऐन २०२१ बमोजिम मोही लगत कटा भई जाने व्यहोरा समेत यस सूचनाद्वारा जानकारी गराइन्छ।

जग्गाधनीको विवरण	जग्गा ठेगाना	कि.नं.	क्षेत्रफल	मोहीको नाम, घर
तोयानाथ ढकाल	दमक-२	३६८८	०-५-०	विश्वमान श्रेष्ठ
वेगाह राजवंशी	कोरोवारी-५	१६९	०-१-०	बसुंधरा बडाचोकी
रोनाकुमार गिरी	खजुरगाछी-६	५५४	२९७.५०	महादेव लुहार
उदयनारायण श्रेष्ठ	गौरीगञ्ज-५	५७	५२७५.००	किन्नु मडर यादव, किन्नु मण्डल
शोभा तामाङ	जुरोपानी-७	१५६२	२३०६.१०	विश्वेश्वर महतो, विश्वेश्वर ब्रुमिया
सावित्रादेवी कुँवर	गरामनी-३	४२३	४७५.००	असमलाल राजवंशी
कृष्ण कुँवर	गरामनी-३	४२६	१०५.००	सुफल हेमरम
कृष्ण कुँवर	गरामनी-३	४२२	११९.००	सुफल हेमरम
कृष्ण कुँवर	गरामनी-३	४२७	९८२.००	चन्द्र सतार, चन्द्र टुडु सतार
बिन्धुमाया रिजाल	गरामनी-४	४१५	२५२२.००	सानुलालसिँ, सजुलाल राजवंशी
हिरालाल खनाल	अनारमनी-६	१८५	३४०	पसुलाल राजवंशी
प्रतिभार चौधरी अग्रवाल	दमक-३	३४९९	१-०-०	हिरालाल कार्मी

घडेरी बिक्रीमा

भूपाको बिर्तामोडबाट ३.८ कि.मी. को दूरीमा लक्ष्मीपुरबाट उत्तर पाट्यापुरका घडेरीहरू उचित मूल्यमा बिक्रीमा छ।

मो. ९८४३२८७९८, ९८४२७५६९००

अर्जेन्ट कर्मचारी आवश्यकता

शिलवाल इन्जिनियरीङ वर्कसप फिलिपिन्सलाई दुई जना वल तथा इमान्वारी सेव मेसिन चलाउन सक्ने एकजना कर्मचारी आवश्यक परेकाले मेसिनरी सम्बन्धी ज्ञान भएकाले तुरुन्त सम्पर्क राख्नु होला।

पद : सेव मिस्त्री १ जना

श्रील मिस्त्री १ जना

कार्य क्षेत्र : फिलिपिन्स

नोट: सेव मिस्त्री सम्बन्धी ज्ञान भएको तथा दुई काममा लागि दस हुनुपर्नेछ।

प्री. रनेशा शिलवाल

मो. नं. ९८०४९९१४७/९८५९९७६४९

बिमालेख हरायो

बिर्तामोडबाट काठमाडौं जाने क्रममा यही मिति २०७७/०५/२१ गते मेरो निम्न व्यहोराको नेपाल लाइफ इन्स्योरेन्स कम्पनी लिमिटेडको पोलेसी हराएको हुँदा भेटनु हुने महानुभावले नजिकको प्रहरी कार्यालय वा तलको ठेगानामा सम्पर्क गरिदिनुहुन अनुरोध गर्दछु।

नाम:- दिनेश खनाल

ठेगाना:- ताप्ले-८, गोरखा (साविक)

हाल: विराटनगर महानगरपालिका-१

पोलेसी नं.:- १२५००७२७५

कम्पनी नाम: नेपाल लाइफ इन्स्योरेन्स क.

सम्पर्क:- ९८०२१००४२१

साम्रा सेफ्टी ट्याङ्की तथा ढल सरसफाई

भूपापै पहिलोपटक भ्याकुम सिस्टमको ठूलो र सस्तो ढल तथा सेफ्टी ट्याङ्की सरसफाईको लागि हामीलाई सम्पर्कनुहोस्।

सम्पर्क: ९८१४९९३७१२, ९८२४९८११७४, ९८४२६७७५५५, ९८६६६४८२८२

सेफ्टी ट्याङ्की तथा ढल सफाई

अत्याधुनिक ट्रबो (Trabo) प्रविधि सिस्टमको ठूलो ट्याङ्कीबाट सस्तोमा दुगन्धरहित हनुरहको सेफ्टी ट्याङ्की सरसफाई गर्नु परेमा हामीलाई सम्पर्कनुहोस्।

चट्ट फोटो भट्ट सेवा

सम्पर्क: ०२३-५५०६२०, ९८४२६५५७००, ९८०४९३८१००, ९८०७९३०७४०, ९८१७९२९३९४

टाटा सुमो गाडी भाडामा चाहिएमा

बिर्तामोडदेखि पशुपतिनगर र पशुपतिनगरबाट बिर्तामोड दैनिक यात्रा साथै रिजर्भका लागि १० सिट भएको टाटा सुमो गाडी चाहिएमा सम्पर्क गर्नुहोला।

मो. ९८१५९५२४९९, ९८४१३२९६४४

डिलर तथा होलसेल आवश्यकता

एक सेन्टरी प्याड उत्पादन गर्ने कम्पनीलाई होलसेलर तथा डिलर चाहियो।

कञ्चनजंघा हस्पिटल इ. प्रा. लि. ९८०१४२४०१३, ९८०१४२३६४३ अर्जुनधारा-०६, भूपा

जाँड रक्सी सजिलो सँग छुटाइन्छ यौवन उपचार

तपाईंमा भएको यौवन कमजोरी, पिनास, दम, खोकी, यूरिक एसिड पायस फिस्टुला फिसर, ग्याष्ट्रिक, अल्सर, महिलाको महिनावाारी गडबडी पाठेघरको समस्याहरू सेतोपानी बग्ने, पथरिया, पिनास सबै उपचार हुन्छ। (जाडरक्सी १०० प्रतिशत छुटाइन्छ।)

दैनिक अनुभव वैद्य, कविराजबाट जाँच साथै प्रत्येक शनिवार डाक्टरबाट जाँच हुनेछ।

फाल्गुनन्द आयुर्वेद फार्मसी सेवा

शनिश्चरेरोड, दयाक्सी स्टेण्ड बिर्तामोड, भूपा

(फोन: ९८४२६४३६९८/९८०७९९४८८०)

सेफ्टी ट्याङ्की सफा गर्नु परेमा हामीलाई सम्पर्क गर्नुहोला।

भूपा सेफ्टी ट्याङ्की तथा ढल सफाई

बिर्तामोड सम्पर्क: राजकुमार श्रेष्ठ ९८५२६४६००५, ९८०६०१०४१०, ९८४२६३६६२७, ०२३-५४६००५

दमक सम्पर्क: देवी सिटौला ९८२४९७९१८५, ९८४२७६०२६५, ९८४२३३२३३०

भूपापै सबैभन्दा ठूलो भ्याकुम सिस्टमको ट्याङ्कीबाट सफाई गरिन्छ।

माका, मूल, दया, क्षमा र ममता सन्तोष जान्दैन त्यो। इन्द्रै बिन्ती गरुन् भुकेर पद्मा त्यो बिन्ती मान्दैन त्यो शुप्रोमा उधिनी मिठो र नमिठो रोजेर छान्दैन त्यो। आयो टप्प टिप्यो, लग्यो, मिती पुग्यो, टारेर टर्दैन त्यो

हार्दिक श्रद्धाञ्जलि/कृतज्ञता

हाम्री ममतामयी माता/हजुरआमा तुलसादेवी ढकालको यही मिति २०७७ कात्तिक १३ गते बिहीबारका दिन भएको अकल्पनीय निधनले हामीलाई मर्माहत बनाएको छ। मातृवियोगको यस दुःखद क्षणमा गतात्माको बैकुण्ठबास र सायुज्य मुक्तिको कामना गर्दै भावपूर्ण श्रद्धाञ्जलि अर्पण गर्दछौं। हामीलाई पर्न गएको मातृवियोगको कष्टपूर्ण क्षणमा हामीप्रति सदभाव, सहानुभूति र समवेदना प्रकट गर्नुहुने सम्पूर्ण नातागोता, छर-छिमेक, शुभेच्छुक, इष्टमित्र, बन्धुवन्धव, संघ-संस्थाप्रति आभारसहित कृतज्ञता जाहेर गर्दछौं।



स्व. तुलसादेवी ढकाल

जन्म: १९९६/०६/१३
 खेजेनिम, ताप्लेजुड
 निधन: २०७७/०७/१३
 बिर्तामोड, भूपा

छोरा/बुहारी

कृष्णप्रसाद-चन्द्रा ढकाल

शेखरप्रसाद-आशा ढकाल

नाति/नातिनी बुहारी

सविन-करिना ढकाल

राज-सरिता घिमिरे

नातिहरू : निश्चल, निरज, संकल्प, अनुकल्प

नातिनी : नितुश्री ढकाल,

छोरी/ज्वाइँ

दीपक घिमिरे-स्व. विमला

नातिनी/ज्वाइँ

संगीता-टीका शिवाकोटी

पनातिनी : पूर्णासह ढकाल

एवम् समस्त ढकाल परिवार,

बिर्तामोड-१, भूपा

ज्यो. मधुसदन रिजाल
(स्वर्णपत्रक विजेता)

वैदिक ज्योतिष परामर्श केन्द्र
शनिश्चरे रोड, बिर्तामोड (९८२४९९१९९)

मेष (चु. वे. चो. ला. लि. लु. ले. लो. आ) - मनोरञ्जनमा अलमल्लिदा लक्ष्यमा बाधा पुग्नेछ। परिस्थिति अनुकूल रहे पनि भौतिक सुविधाले खर्च निम्त्याउन सक्छ।

बृष (इ. उ. ए. ओ. बा. बि. बु. बे. बो.) - रमाइलो क्षणमा पनि मन उदास रहनेछ। केही अप्ठ्यारा परिस्थिति आउनाले सोचेको लाभ नमिल्न सक्छ। आफन्तसँग जोगिएर काम लिनुपर्ला।

मिथुन (का. कि. कु. घ. ङ. छ. के. को. ह) - निम्तो प्राप्त भए पनि आतिथ्य खर्चिलो बन्नेछ। यात्राका क्रममा वादविवाद हुनाले उद्देश्य पूरा नहुन सक्छ।

कर्कट (हि. हु. हे. हो. डा. डि. डु) - अवसर आए पनि वैधानिक प्रावध अस्प्यारो पार्नेछ। आफ्नै सहयोगी समय रहेकाले सजग रहनुहोला।

सिंह (मा. मि. मु. मे. मो. टा. टि.) - आफ्ना सामानमा अरूले दावी गर्न धनमाल सुरक्षामा ध्यान दिनुहोला बनावन सकिनेछ।

कन्या (टो. प. पि. पु. ष. ण. ठ.) - बलभन्दा बुद्धिको उपयोगले फाइदा अर्थकारका लागि केही जोखिम उ

सहयोगले काम बन्ला।

तुला (र. रि. रु. रे. रो. ता. ति. तु. ते.) - अस्वस्थताले कमजोर भएको अनुभूति हुनेछ। हतारका काममा हिलासुस्ती हुन सक्छ। पढाइलेखाइमा सोचे जस्तो प्रगति गर्न अलिक् नसकिनेछ।

वृश्चिक (तो. ना. नि. नु. ने. नो. या. यि. यु.) - मेहनतले योजना कार्यान्वयनमा ल्याउन सकिनेछ। व्यवसायमा फाइदा उठाउन समय पखनुपर्नेछ।

धनु (ये. यो. म. मि. मु. घ. फा. ट. भे.) - पहिलेको उपलब्धिले उत्साह जगाउनेछ। आफ्नो धनम उपलब्धि सुरक्षामा भने विशेष ध्यान पुर्‍याउनुहोला।

मकर (मो. ज. जि. खि. खु. खे. खो. गा. गि.) - अप्ठ्यारा परिस्थितिसँग सम्भोता गर्नुपरे पनि बुद्धि लगाउँदा लक्ष्य पहिल्याउन सकिनेछ। बेसुरमा बचन दिनाले दुःख पाइनेछ।

कुम्भ (गु. गे. गो. सा. सि. सु. से. सो. दा.) - साथीभाइले साथ दिनेछन्। पशुधन र जमिनबाट लाभ हुनेछ। मान्यजनको सुभाव शिरोधार्य गर्नुहोला।

न (दि. दु. ध. भ. ज. दे. दो. व. धि.) - कन्तभन्दा सहयोगीका माध्यमबाट काम बन्नेछ। स्वास्थ्यका लागि आहारविहारमा ध्यान राख्नुहोला।